

কিংজন্মভিত্তিভির্বেহ শৌক-সাবিত্র-যাজ্ঞিকৈঃ ।
 কৰ্ম্মভির্বা ত্রয়ীপ্রোক্তৈঃ পুংষোহপি বিবুধাযুবা ॥
 শ্রুতেনতপসা বা কিং বচোভিশ্চিত্তবৃত্তিভিঃ ।
 বুদ্ধ্যা বা কিং নিপুণয়া বলেনেन्द्रিয়রাধসা ॥
 কিংবা যোগেন সাংখ্যেন ন্যাসস্বাধ্যায়য়োরপি ।
 কিংবাশ্রেয়োভিরনৈশ্চ ন যত্রাত্মপ্রদো হরিঃ ॥
 শ্রেয়সামপি মর্কেষ্যামাত্মা হবধিরর্থতঃ ।
 সার্কেষ্যামপি ভূতানাং হরিরাত্মাত্মদঃ প্রিয়ঃ ॥ ৫১ ॥

শ্রীভগবদ্ভক্তিরই অভিধেয়ত্ব শ্রীপাদ দেবর্ষি নারদও ৪।৩।১৯ হইতে ৬টি শ্লোকে বিধি ও নিষেধ মুখে যে প্রকারে বলিয়াছেন, তাহাই দেখাইতেছেন—
 হে প্রচেতাগণ! সেইটিই জন্ম, সেই সকলই কৰ্ম্ম, সেইটিই যথার্থ পরমায়ু
 সেইটিই মন, সেইটিই বচন মানব-মাত্রের—যে জন্ম দ্বারা, যে কৰ্ম্ম দ্বারা,
 যে পরমায়ু দ্বারা, যে মন দ্বারা, যে বচনের দ্বারা বিশ্বাত্মা ঈশ্বর শ্রীহরি
 সেবিত হন। জন্মাদির শ্রীহরিসেবাই মুখ্য ফল। হরিসেবা বিহীন জন্মাদি
 সকলই বিফল। শৌক, সাবিত্র ও যাজ্ঞিকভেদে তিন প্রকার জন্ম দ্বারাই বা
 তাঁহার কি লাভ? বেদোক্ত কৰ্ম্মানুষ্ঠানেই বা কি তার লাভ? পুরুষের
 দেবগণের মত দীর্ঘ পরমলাভেই বা কি ফল? সাক্ষবেদাধ্যয়নেই বা কি
 লাভ? ছুঃখময় তপস্শ্রুতেই বা কি ফল? বচনশক্তির যথেষ্ট ব্যবহারেই
 বা কি লাভ হইতে পারে? চিন্তাশীল চিত্তবৃত্তি দ্বারাই বা কি হইতে পারে?
 সদসৎ বিচার-নিপুণা বুদ্ধিবৃত্তি দ্বারাই বা কি লাভ হইতে পারে? ইन्द्रিয়-
 গণের নৈপুণ্যযুক্ত শারীরিক বলেই বা কি হইতে পারে? প্রাণায়ামাদি
 যোগাঙ্গ অনুষ্ঠানেই বা কি হইতে পারে? দেহাদি ব্যতিরিক্ত আত্মজ্ঞান
 অনুশীলনেই বা কি লাভ? সন্ন্যাস ও বেদাত্যাসেই বা কি ফল ফলিবে?
 এক ছুই করিয়া কত উল্লেখ করিব? ত্রত বৈরাগ্য প্রভৃতি মঙ্গলজনক রাশি
 রাশি সাধনেই বা কি লাভ? যে সকল সাধন-অনুষ্ঠান করিলে ভগবান্
 শ্রীহরি আত্মদান না করেন। যদি কেহ বলেন—এই সকল সাধনের নানা
 ফলপ্রাপ্তির কথা শাস্ত্রে উল্লেখ করিয়াছেন। অতএব, একমাত্র শ্রীহরিসেবা-
 প্রাপ্তির অভাবেই এই সকল সাধন কেন বিফল হইবে? তাহারই উত্তরে
 বলিতেছেন—মঙ্গলিক ফলের আত্মাই পরাকাষ্ঠা। অর্থাৎ অন্তরে ও
 বাহিরে শ্রীহরিস্ফুর্তিই নিখিল সাধনের মুখ্যফল। যদি রাশি রাশি সাধন
 করিয়া অন্তরে ও বাহিরে শ্রীহরিস্ফুর্তিলাভ করিতে না পারা যায়, তাহা
 হইলে সমস্ত সাধনই ব্যর্থ। যেহেতু পরমার্থ-বিচারে আত্মার্থ রূপেতেই